

आदिवासी विकास विभागांतर्गत
राज्यातील “अ”, “ब” व “क” वर्ग
महानगरपालिका, विभागीय शहरे व
जिल्हास्तरावरील शासकीय
वसतिगृहातील अनुसूचित
जमातीच्या मुला-मुलींना
भोजनासाठी देण्यात येत असलेल्या
डी.बी.टी. ऐवजी “मेस” ची सुविधा
पुरविण्याबाबत.

महाराष्ट्र शासन
आदिवासी विकास विभाग,
शासन निर्णय क्र.आवगृ-१३२६/प्र.क्र.९६/का.१२,
मंत्रालय विस्तार, मुंबई - ३२
दिनांक :- २९ ऑगस्ट, २०२६

वाचा :- १. आदिवासी विकास विभाग शासन निर्णय क्र.आवगृ-२०१८/प्र.क्र.१२/का.१२,
दिनांक ५ एप्रिल, २०१८

प्रस्तावना :-

आदिवासी विकास विभागामार्फत राज्यातील अनुसूचित जमातीच्या मुला-मुलींना माध्यमिक, उच्च माध्यमिक व महाविद्यालयीन शिक्षण घेता यावे याकरीता एकूण ४९० शासकीय वसतिगृहे कार्यरत आहेत. दिनांक ५ एप्रिल, २०१८ च्या शासन निर्णयान्वये आदिवासी विकास विभागांतर्गत राज्यातील “अ”, “ब” व “क” वर्ग महानगरपालिका, विभागीय शहरे व जिल्हास्तरावरील शासकीय वसतिगृहातील अनुसूचित जमातीच्या मुला-मुलींना त्यांचा दैनंदिन आहार त्यांना सोयीच्या ठिकाणी व त्यांच्या आवडीनुसार उपलब्ध करून घेण्याकरीता आर्थिक सहाय्य म्हणून थेट रक्कम त्यांच्या आधार संलग्न बँक खात्यात डी.बी.टी. द्वारे जमा करण्यास मान्यता देण्यात आलेली होती. यासंदर्भात सदर वसतिगृहांमध्ये भोजनासाठी देण्यात येत असलेली डीबीटी रद्द करून त्या ठिकाणी “मेस” सुरू करण्याबाबत विद्यार्थ्यांकडून सातत्याने मागणी करण्यात येत आहेत. विद्यार्थ्यांच्या विविध मागण्यांसंदर्भात सुरू असलेल्या आंदोलनामध्ये भोजनासाठी देण्यात येत असलेली डी.बी.टी. रद्द करण्याबाबतच्या मागणीचा देखील समावेश आहे. यासंदर्भात विद्यार्थी प्रतिनिधींसोबत दिनांक २९ ऑगस्ट, २०२६ रोजी झालेल्या चर्चेच्या वेळी विद्यार्थ्यांनी वसतिगृहातील विद्यार्थ्यांना भोजनासाठी देण्यात येत असलेली डी.बी.टी. न देता तालुकास्तरावरील वसतिगृहांच्या धर्तीवर मेसची सुविधा पुरविण्याची मागणी केली होती. सदर चर्चेच्या वेळी मा. मुख्यमंत्री महोदयांनी दिलेल्या सूचनांनुसार आदिवासी विकास विभागांतर्गत राज्यातील “अ”, “ब” व “क” वर्ग महानगरपालिका, विभागीय शहरे

व जिल्हास्तरावरील शासकीय वसतिगृहातील अनुसूचित जमातीच्या मुला-मुलींना भोजनासाठी देण्यात येत असलेली डी.बी.टी. रद्द करून वसतिगृहांमध्ये “मेस” ची सुविधा पुरविण्याची बाब शासनाची विचाराधीन होती.

शासन निर्णय :-

आदिवासी विकास विभागाच्या वसतिगृहांतील विद्यार्थ्यांच्या विविध मागण्यांच्या संदर्भात दिनांक २९ ऑगस्ट, २०२६ रोजी झालेल्या चर्चेच्या वेळी मा. मुख्यमंत्री महोदयांनी दिलेल्या सूचनांनुसार आदिवासी विकास विभागांतर्गत राज्यातील “अ”, “ब” व “क” वर्ग महानगरपालिका, विभागीय शहरे व जिल्हास्तरावरील शासकीय वसतिगृहातील अनुसूचित जमातीच्या मुला-मुलींना भोजनासाठी देण्यात येत असलेली डी.बी.टी. बंद करून तेथे “मेसची” सुविधा उपलब्ध करून देण्यास मान्यता देण्यात येत आहे.

त्यानुसार तालुका व ग्रामीण स्तरावरील वसतिगृहांच्या संदर्भात ज्याप्रमाणे भोजन ठेका देण्याबाबत कार्यवाही करण्यात येते त्याच धर्तीवर राज्यातील “अ”, “ब” व “क” वर्ग महानगरपालिका, विभागीय शहरे व जिल्हास्तरावरील शासकीय वसतिगृहासंदर्भात भोजन ठेका देण्याच्यादृष्टीने संबंधित अपर आयुक्त यांनी पुढील ३ महिन्यांमध्ये आवश्यक कार्यवाही करावी. भोजनासाठी देण्यात येत असलेली डीबीटी रद्द होणे व प्रत्यक्षात भोजन ठेका (मेस) सुरू होणे यामधल्या कालावधीमध्ये विद्यार्थ्यांच्या भोजनाची कोणतीही गैरसोय होणार नाही तसेच यासंदर्भात विद्यार्थ्यांची कोणतीही तक्रार प्राप्त होणार नाही यादृष्टीने आवश्यक दक्षता घेण्यात यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०२६०८२९१२३०२५४३२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सर्जेराव पाटील)

कक्ष अधिकारी, महाराष्ट्र शासन

प्रति,

१. मा. राज्यपाल, महाराष्ट्र राज्य यांचे प्रधान सचिव, राजभवन, मुंबई
२. मा. मुख्यमंत्री यांचे प्रधान सचिव, मंत्रालय, मुंबई
३. मा. उपमुख्यमंत्री (नगरविकास) यांचे सचिव, मंत्रालय, मुंबई

४. मा.उपमुख्यमंत्री (रा.उ.शु.) यांचे सचिव, मंत्रालय, मुंबई
५. मा.सभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई
६. मा.अध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई
७. मा.विरोधी पक्षनेता, विधानपरिषद/विधानसभा, महाराष्ट्र विधानमंडळ सचिवालय, मुंबई
८. मा.उपसभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई
९. मा.उपाध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई
१०. सर्व मा.विधानसभा/विधानपरिषद सदस्य
११. मुख्य सचिव, महाराष्ट्र राज्य, मंत्रालय, मुंबई.
१२. अपर मुख्य सचिव, वित्त विभाग, मंत्रालय, मुंबई
१३. सचिव, आदिवासी विकास विभाग, मंत्रालय, मुंबई
१४. महासंचालक, माहिती व जनसंपर्क महासंचालनालय, मंत्रालय, मुंबई
१५. सर्व मा.मंत्री/मा.राज्यमंत्री यांचे खाजगी सचिव, मंत्रालय, मुंबई
१६. सचिव (आदिवासी विकास) यांचे स्वीय सहाय्यक, मंत्रालय, मुंबई
१७. आयुक्त, आदिवासी विकास आयुक्तालय, नाशिक
१८. आयुक्त, आदिवासी संशोधन व प्रशिक्षण संस्था, पुणे
१९. अपर आयुक्त, आदिवासी विकास, ठाणे/नाशिक/अमरावती/नागपूर
२०. सर्व प्रकल्प अधिकारी, एकात्मिक आदिवासी विकास प्रकल्प
२१. सर्व जिल्हा कोषागार अधिकारी
२२. महालेखापाल (लेखा व अनुज्ञेयता), महाराष्ट्र - १/२, मुंबई/नागपूर
२३. महालेखापाल (लेखापरीक्षा), महाराष्ट्र - १/२, मुंबई/नागपूर
२४. निवासी लेखापरीक्षा अधिकारी, मुंबई
२५. सर्व सह सचिव/उप सचिव/अवर सचिव/कक्ष अधिकारी, आदिवासी विकास विभाग, मंत्रालय
२६. निवडनस्ती (का.१२)